

ఓం వాంమే మనసి ప్రతిష్ఠితా మనో మే వాచి ప్రతిష్ఠితమావిరావీర్మా ఏధి ।
వేదస్య మే ఆణీస్థాః శ్రుతం మే మా
ప్రహాసీరనేనాధీతీనాఽహోరాత్రాంసందధామ్యుతం వదిష్యామి ।
సత్యం వదిష్యామి ।
తస్మామవతు ।
తద్వక్తారమవతు ।
అవతుమామవతు వక్తారం ॥
ఓం శాంతిః శాంతిః శాంతిః ॥

ఆత్మా వా ఇదమేక ఏవాగ్ర ఆసీత్ ।
నాన్యత్కించన మిషత్ ।
స ఈక్షత లోకాన్ను సృజా ఇతి ॥ ౧,౧.౧ ॥

స ఇమాంల్లోకానసృజత ।
అంభో మరీచీర్మరమాపోఽదోఽంభః పరేణ దివమ్ ద్యౌః
ప్రతిష్ఠాఽంతరిక్షం మరీచయః ।
పుథివీ మరో యా అధస్తాత్తా ఆపః ॥ ౧,౧.౨ ॥

స ఈక్షతేమే ను లోకా లోకపాలాన్ను సృజా ఇతి ।
సోఽద్భ్య ఏవ పురుషం సముద్ధృత్యామూర్చ్ఛయత్ ॥ ౧,౧.౩ ॥

తమభ్యతపత్తస్యాభితప్తస్య ముఖం నిరభిద్యత యథాఽండమ్ ।
ముఖాద్వాగ్వాచోఽగ్నిర్నాసికే నిరభిద్యేతాం ।
నాసికాభ్యాం ప్రాణః ।
ప్రాణాద్వాయురక్షిణీ నిరభిద్యేతామక్షీభ్యాం
చక్షుశ్చక్షుష ఆదిత్యః ।
కర్ణౌ నిరభిద్యేతాం ।
కర్ణాభ్యాం శ్రోత్రం ।
శ్రోత్రాద్దిశస్త్వం నిరభిద్యత ।
త్వచో లోమాని ।

లోమభ్య ఓషధివనస్పతయో ।
హృదయం నిరభిద్యత ।
హృదయాన్మనో ।
మనసశ్చంద్రమా ।
నాభిర్నిరభిద్యత ।
నాభ్యా అపానోఽపానాన్మృత్యుః ।
శిశ్నం నిరభిద్యత ।
శిశ్నాద్రేతో ।
రీతస ఆపః ॥ ౧,౧.౪ ॥

॥ ఇతి ప్రథమోఽధ్యాయస్య ప్రథమః ఖండః ॥

తా ఏతా దేవతాః సృష్టా అస్మిన్మహాత్యర్ణవే ప్రాపతన్ ।
తమశనాపిపాసాభ్యామన్వవార్జితే ।
తా ఏనమబ్రువన్నాయతనం నః ప్రజానీహి ।
యస్మిన్ప్రతిష్ఠితా అన్నమదామేతి ॥ ౧,౨.౧ ॥

తాభ్యో గామానయత్తా అబ్రువన్న వై నోఽయమలమితి ।
తాభ్యోఽశ్వమానయత్తా అబ్రువన్న వై నోఽయమలమితి ॥ ౧,౨.౨ ॥

తాభ్యః పురుషమానయత్తా అబ్రువన్నకృతం బతేతి
పురుషో వావ సుకృతం ।
తా అబ్రవీద్యథాయతనం ప్రవిశతేతి ॥ ౧,౨.౩ ॥

అగ్నిర్వాగ్భూత్వా ముఖం ప్రావిశద్వాయుః
ప్రాణో భూత్వా నాసికే ప్రావిశదాదిత్యశ్చక్షుర్భూత్వాఽక్షిణీ
ప్రావిశాదిశః శ్రోత్రం భూత్వా కర్ణౌ
ప్రావిశన్నోషధివనస్పతయో లోమాని భూత్వా త్వచం
ప్రావిశంశ్చంద్రమా మనో భూత్వా హృదయం
ప్రావిశన్మృత్యురపానో భూత్వా నాభిం

ప్రావిశదాపో రేతో భూత్వా శిశ్నం ప్రావిశన్ ॥ ౧,౨.౪ ॥

తమశనాపిపాసే అబ్జుతామవాభ్యామభిప్రజానీహీతి ।
తే అబ్రవీదేతాస్వేవ వాం దేవతాస్వాభజామ్యేతాసు భాగిన్యో కరోమీతి ।
తస్మాద్యస్యై కస్యై చ దేవతాయై హవిర్భూహ్యతే
భాగిన్యావేవాస్యామశనాపిపాసే భవతః ॥ ౧,౨.౫ ॥

॥ ఇతి ప్రథమోఽధ్యాయస్య ద్వితీయః ఖండః ॥

స ఈక్షతేమే ను లోకాశ్చ
లోకపాలాశ్చాన్నమేభ్యః సృజా ఇతి ॥ ౧,౩.౧ ॥

సోఽపోఽభ్యతపత్తాభ్యోఽభితప్తాభ్యో మూర్తిరజాయత ।
యా వై సా మూర్తిరజాయతాన్నం వై తత్ ॥ ౧,౩.౨ ॥

తదేతతభిస్సృష్టం పరాంత్యజిఘాంసత్తద్వాచాఽజిఘుక్షత్తన్నాశక్నోద్వాచా గ్రహీతుం ।
స యద్ధైనద్వాచాఽగ్రహైష్యదభిప్రాప్య హైవాన్నమత్రస్యత్ ॥ ౧,౩.౩ ॥

తత్ప్రాణేనాజిఘుక్షత్తన్నాశక్నోత్ ప్రాణేన గ్రహీతుం ।
స యద్ధైనత్ప్రాణేనాగ్రహైష్యదభిప్రాప్య హైవాన్నమత్రస్యత్ ॥ ౧,౩.౪ ॥

తచ్ఛ్చక్షుషాజిఘుక్షత్తన్నాశక్నోచ్ఛ్చక్షుషా గ్రహీతుం ।
స యద్ధైనచ్ఛ్చక్షుషాఽగ్రహైష్యత్ దృష్ట్వా హైవాన్నమత్రస్యత్ ॥ ౧,౩.౫ ॥

తచ్ఛ్రోత్రేణాజిఘుక్షత్తన్నాశక్నోచ్ఛ్రోత్రేణ గ్రహీతుం ।
స యద్ధైనచ్ఛ్రోత్రేణాగ్రహైష్యచ్ఛ్రోత్వా హైవాన్నమత్రస్యత్ ॥ ౧,౩.౬ ॥

తత్త్వచాఽజిఘుక్షత్తన్నాశక్నోత్త్వచా గ్రహీతుం ।
స యద్ధైనత్త్వచాగ్రహైష్యత్స్పృష్ట్వా హైవాన్నమత్రస్యత్ ॥ ౧,౩.౭ ॥

తన్మనసాఽజిఘ్నక్షత్తన్నాశక్నోన్మనసా గ్రహీతుం ।

స యద్దైన్మనసాగ్రహైష్యద్ధ్యాత్వా హైవాన్నమత్రప్యత్ ॥ ౧,౩.౮ ॥

తచ్చిశ్నీనాజిఘ్నక్షత్తన్నాశక్నోచ్చిశ్నీన గ్రహీతుం ।

స యద్దైన్చిశ్నీనాగ్రహైష్యద్విసృజ్య హైవాన్నమత్రప్యత్ ॥ ౧,౩.౯ ॥

తదపాసేనాజిఘ్నక్షత్తదావయత్ ।

సైషోఽన్నస్య గ్రహో యద్వాయురన్నాయుర్వా ఏష యద్వాయుః ॥ ౧,౩.౧౦ ॥

స ఈక్షత కథం స్విదం మదృతే స్యాదితి ।

స ఈక్షత కతరేణ ప్రపద్యా ఇతి ।

స ఈక్షత యది వాచాఽభివ్యాహృతం యది ప్రాణీనాభిప్రాణితం యది చక్షుషా దృష్టం యది శ్రోత్రేణ శ్రుతం యది త్వచా స్పృష్టం యది మనసా ధ్యాతం యద్యపాసేనాభ్యపానితం యది శిశ్నీన విసృష్టమథ కోఽహమితి ॥ ౧,౩.౧౧ ॥

స ఏతమేవ సీమానం విదార్యైతయా ద్వారా ప్రాపద్యత ।

సైషా విదృతిర్నామద్వాస్తదేతన్నాన్తనమ్ ।

తస్య త్రయ ఆవసథాస్త్రయః స్వప్నా

అయమావసథోఽయమావసథోఽయమావసథ ఇతి ॥ ౧,౩.౧౨ ॥

స జాతో భూతాన్యభివ్యైఖ్యత్కిమిహోన్యం వావదిషదితి ।

స ఏతమేవ పురుషం బ్రహ్మ తతమమపశ్యదిదమదర్శమితీ ॥ ౧,౩.౧౩ ॥

తస్మాదిదంద్రో నామేదంద్రో హ వై నామ ।

తమిదంద్రం సంతమింద్ర ఇత్యాచక్షతే పరోక్షేణ ।

పరోక్షప్రియా ఇవ హి దేవాః ।

పరోక్షప్రియా ఇవ హి దేవాః ॥ ౧,౩.౧౪ ॥

॥ ఇతి ప్రథమోఽధ్యాయస్య తృతీయః ఖండః ॥

॥ ఇత్యైతరీయే ప్రథమోఽధ్యాయః ॥

అపక్రామంతు గర్భిణ్యః ॥

పురుషే హ వా అయమాదితో గర్భో భవతి ।
యదేతద్రేతస్తదేతత్సర్వేభ్యోఽంగేభ్యస్తేజః సంభూతమాత్మన్యేవాఽఽత్మానం బిభర్తి ।
తద్యదా స్త్రియాం సంచత్యథైనజ్జనయతి తదస్య ప్రథమం జన్మ ॥ ౧.౧ ॥
తత్స్త్రియా ఆత్మభూయం గచ్ఛతి యథా స్వమంగం తథా ।
తస్మాదేనాం న హినస్తి ।
సాస్యైతమ్ ఆత్మానమ్ అత్ర గతం భావయతి ॥ ౧.౨ ॥

సా భావయిత్రీ భావయితవ్యా భవతి ।
తం స్త్రి గర్భం బిభర్తి ।
సోఽగ్ర ఏవ కుమారం జన్మనోఽగ్రేఽధి భావయతి ।
స యత్కుమారం జన్మనోఽగ్రేఽధి భావయత్యాత్మానమేవ తద్భావయత్యేషాం లోకానాం
సంతత్యా ఏవం సంతతా హీమే లోకాస్తదస్య ద్వితీయం జన్మ ॥ ౧.౩ ॥

సోఽస్యాయమాత్మా పుణ్యేభ్యః కర్మేభ్యః ప్రతిధీయతే ।
అథాస్యాయమితర ఆత్మా కృతకృత్యో వయోగతః పైతి ।
స ఇతః ప్రయన్నేవ పునర్జాయతే తదస్య తృతీయం జన్మ ॥ ౧.౪ ॥

తదుక్తమృషిణా ॥

గర్భే ను సన్నన్వేషామవేదమహం దేవానాం జనిమాని విశ్వా ।
శతం మా పుర ఆయసీరరక్షన్నధః శ్యేనో జవసా నిరదీయమితి ।
గర్భ ఏవైతచ్ఛయానో వామదేవ ఏవమువాచ ॥ ౧.౫ ॥

స ఏవం విద్వానస్మాచ్ఛరీరభేదాదూర్ధ్వ ఉత్క్రమ్యాముష్మిన్స్వర్గే
లోకే సర్వాన్కామానాప్త్వాఽమృతః సమభవత్సమభవత్ ॥ ౧.౬ ॥

॥ ఇతి ద్వితీయోఽధ్యాయస్య ప్రథమః ఖండః ॥

॥ ఇత్యైతరీయే ద్వితీయోఽధ్యాయః ॥

హరిః ఓం ।

కోఽయమాత్మేతి వయముపాస్మహే ।

కతరః స ఆత్మా యేన వా రూపం పశ్యతి యేన వా శబ్దం శృణోతి
యేన వా గంధానాజిప్రుతి యేన వా వాచం వ్యాకరోతి
యేన వా స్వాదు చాస్వాదు చ విజానాతి ॥ 3.0 ॥

యదేతద్ధృదయం మనశ్చైతత్ ।

సంజ్ఞానమాజ్ఞానం విజ్ఞానం ప్రజ్ఞానం మేధా దృష్టిర్ధృతిర్మతిర్మనీషా
జూతిః స్మృతిః సంకల్పః క్రతురసుః కామో వశ ఇతి ।
సర్వాణ్యేవైతాని ప్రజ్ఞానస్య నామధేయాని భవంతి ॥ 3.1 ॥

ఏష బ్రహ్మేష ఇంద్ర ఏష ప్రజాపతిరేతే సర్వే దేవా ।

ఇమాని చ పంచ మహాభూతాని పృథివీ వాయురాకాశ ఆపో జ్యోతీంషిత్యేతానీమాని చ
క్షుద్రమిశ్రాణీవ బీజానీతరాణి చేతరాణి చాండజాని చ జారుజాని చ
స్వేదజాని చోద్భిజ్జాని చాశ్వా గావః పురుషా హస్తినో యత్కించేదమ్
ప్రాణి జంగమం చ పతత్రి చ యచ్ఛ స్థావరమ్ ।

సర్వం తత్ప్రజ్ఞానేత్రమ్ ।

ప్రజ్ఞానే ప్రతిష్ఠితమ్ ।

ప్రజ్ఞానేత్రో లోకః ।

ప్రజ్ఞా ప్రతిష్ఠా ।

ప్రజ్ఞానం బ్రహ్మ ॥ 3.3 ॥

స ఏతేన ప్రజ్ఞేనాఽఽత్మనాఽస్మాల్లోకాదుత్కమ్యాముష్మిన్స్వర్గే లోకే
సర్వాన్కామానాప్త్వామృతః సమభవత్ సమభవత్ ॥ 3.4 ॥

॥ ఇతి తృతీయోఽధ్యాయస్య ప్రథమః ఖండః ॥

॥ ఇత్యైతరీయే తృతీయోఽధ్యాయః ॥

హరిః ఓం ॥ ఓం వాంమే మనసి ప్రతిష్ఠితా మనో మే వాచి ప్రతిష్ఠితమావిరాచీర్మా ఏధి ।
వేదస్య మే ఆణీస్థాః శ్రుతం మే మా
ప్రహాసీరసేనాధీతేనాఽహోరాత్రాంసందధామ్యుతం వదిష్యామి ।
సత్యం వదిష్యామి ।
తన్నామవతు ।
తద్వక్తారమవతు ।
అవతు మామవతు వక్తారమవతు వక్తారమ్ ॥

ఓం శాంతిః శాంతిః శాంతిః ॥